കേരളത്തിലെ നെൽവയലുകളും നീർത്തടങ്ങളും സംരക്ഷിക്കാനായി കേരള നിയമസഭയിൽ ഏറെ വൈകി അവതരിപ്പിച്ച ബില്ലിന്റെ കരടുരൂപം ഇപ്പോൾ സബ്ജക്ട് കമ്മിറ്റി പരിഗണിച്ചു കൊണ്ടിരിക്കുകയാണ്. അരിഭക്ഷണം ആഹാരമാക്കുന്ന, കുടിവെള്ളവും പരിസ്ഥിതിയും ഉറപ്പുവരുത്തേണ്ട എല്ലാ ജനങ്ങളും ചർച്ച ചെയ്ത് മെച്ചപ്പെടുത്തേണ്ട, അടിയന്തിര ശ്രദ്ധ പതിയേണ്ട ഈ ബില്ലിലേയ്ക്ക് പ്രതീകരണങ്ങൾ പ്രതീക്ഷിക്കുന്നു.

പന്ത്രണ്ടാം കേരള നിയമസഭ ബിൽ നമ്പർ 137

2007-ലെ കേരള നെൽവയൽ-നീർത്തട്ട് സാരക്ഷണം ബിൽ കേരള സംസ്ഥാനത്തെ നെൽവയലുകളും നീർത്തടങ്ങളും സാരക്ഷിക്കുന്നതിനും അവ പരിവർത്തനപ്പെടുത്തുന്നതും രൂപാന്തരപ്പെടുത്തുന്നതും നിയന്ത്രിക്കുന്നതിനും ഉള്ള ഒരു ബിൽ

പീഠിക - സംസ്ഥാനത്ത്, നെൽവയലുകളും നീർത്തടങ്ങളും അനിയന്ത്രിതമായി രുപാന്തരപ്പെടുത്തു കയും വൻതോതിൽ പരിവർത്തനപ്പെടുത്തുകയും ചെയ്യുന്നതായി സർക്കാരിന്റെ ശ്രദ്ധയിൽപ്പെട്ടിട്ടുള്ളതി നാലും, നെൽവയലുകളും നീർത്തടങ്ങളും പരിവർത്ത നപ്പെടുത്തുകയും രൂപാന്തരപ്പെടുത്തുകയോ ചെയ്യുന്നത് നിയന്ത്രിക്കുന്നതിനുള്ള യാതൊരു നിയമങ്ങളും നില വിൽ ഇല്ലാത്തതിനാലും;

കേരള സംസ്ഥാനത്തെ നെൽവയലുകളും നീർത്ത ടങ്ങളും സംരക്ഷിക്കുന്നതിന് വേണ്ടി, അവ പരിവർത്ത നപ്പെടുത്തുകയും രൂപാന്തരപ്പെടുത്തുകയും ചെയ്യുന്നത് നിയന്ത്രിക്കുന്നതിന് വ്യവസ്ഥ ചെയ്യേണ്ടത്, പൊതുതാ ല്പര്യാർത്ഥം, യുക്തമായിരിക്കുമെന്ന് സർക്കാരിന് ബോധ്യം വന്നതിനാലും:

ഭാരത റിപ്പബ്ലിക്കിന്റെ അമ്പത്തിയെട്ടാം സംവത്സര ത്തിൽ താഴെപ്പറയും പ്രകാരം നിയമമുണ്ടാക്കുന്നു.

1. ചുരുക്കപ്പേരും പ്രാരംഭവും –

- (1) ഈ ആക്റ്റിന്, 2007-ലെ കേരള നെൽവയൽ– നീർത്തട സംരക്ഷണ ആക്റ്റ് എന്ന് പേര് പറയാം.
- (2) ഇതിന് കേരള സംസ്ഥാനം മുഴുവൻ വ്യാപ്തി യൂണ്ടായിരിക്കുന്നതാണ്.
 - (3) ഇത് ഉടൻ പ്രാബല്യത്തിൽ വരുന്നതാണ്.

2. നിർവ്വചനങ്ങൾ

ഈ ആക്റ്റിൽ, സന്ദർഭം മറ്റുവിധത്തിൽ ആവശ്യ

പ്പെടാത്ത പക്ഷം –

- (1) "കാർഷിക പാരിസ്ഥിതിക മേഖല" എന്നാൽ ഒരു മേഖലയിലെ ഭൂമിയുടെ നിന്മോന്നതാവസ്ഥ, മണ്ണും ഭുപ്ര കൃതിയും ഭൂവിനിയോഗക്രമം, കന്നുകാലി സമ്പത്തിന്റെ സ്വഭാവ വിശേഷങ്ങൾ ഉൾപ്പെടെയുള്ള ജൈവ-രാസ ഭൗതിക സ്വഭാവങ്ങളുടെ അടിസ്ഥാനത്തിൽ താരതമ്യേന ഒരേ സ്വഭാവമുള്ളതായി കരുതപ്പെടുന്ന പ്രദേശങ്ങൾ എന്നർത്ഥമാക്കുന്നു.
- (2) "കളക്ടർ" എന്നാൽ ജില്ലയുടെ കളക്ടർ എന്നർത്ഥമാകുന്നതും അതിൽ കളക്ടറുടെ ചുമതലകൾ നിർവ്വഹിക്കുന്നതിന് സർക്കാർ നിയമിച്ചിട്ടുള്ളതോ അധി കാരപ്പെടുത്തിയിട്ടുള്ളതോ ആയ മറ്റേതെങ്കിലും ഉദ്യോ ഗസ്ഥൻ ഉൾപ്പെടുന്നതുമാകുന്നു;
- (3) "പരിവർത്തനപ്പെടുത്തൽ" എന്നാൽ നെൽകൃഷി ചെയ്തുകൊണ്ടിരുന്ന ഒരു സ്ഥലം അതിന്റെ അനുബന്ധ നിർമ്മിതികളായ ജല നിർഗ്ഗമന മറ്റേതെങ്കിലും ആവശ്യ ത്തിനായി ഉപയോഗപ്പെടുത്തുന്ന അവസ്ഥ എന്നർത്ഥ മാകുന്നു;
- (4) "ജില്ല" എന്നാൽ ഒരു റവന്യു ജില്ല എന്നർത്ഥമാ കുന്നു;
- (5) "ജല നിർഗ്ഗമന ചാല്" എന്നാൽ നെൽവയലി ലേയ്ക്കും അതിൽനിന്ന് പുറത്തേയ്ക്കും ജലം കടത്തി വിടുന്നതിനുള്ള ചാല് എന്നർത്ഥമാകുന്നു;
- (6) ''സർക്കാർ'' എന്നാൽ കേരള സർക്കാർ എന്നർത്ഥമാകുന്നു
 - (7) "നെൽവയലിന്റെ അനുഭവക്കാരൻ" എന്നാൽ ഉട

മസ്ഥനായോ പാട്ടക്കാരനായോ മറ്റുവിധത്തിലോ നെൽവയൽ കൈവശം വെച്ചിരിക്കുന്ന ആൾ എന്നർത്ഥ മാകുന്നു;

- (8) "കുടുംബശ്രീ യൂണിറ്റുകൾ" എന്നാൽ സർക്കാ രിന്റെ സംസ്ഥാന ദാരിദ്ര്യ നിർമ്മാർജ്ജന പദ്ധതിയിൻ കീഴിൽ പ്രവർത്തിക്കുന്ന കുടുംബശ്രീ യൂണിറ്റുകൾ എന്നർത്ഥമാകുന്നതും അതിൽ സ്വയംസഹായ സംഘ ങ്ങൾ ഉൾപ്പെടുന്നതുമാകുന്നു;
- (9) "തദ്ദേശ സ്ഥാപനം" എന്നാൽ 1994-ലെ കേരള പഞ്ചായത്ത് രാജ് ആക്റ്റിൽ (1994-ലെ 13) നിർവ്വചിച്ച പ്രകാരമുള്ള ഒരു പഞ്ചായത്ത് എന്നോ 1994-ലെ കേരള മുനിസിപ്പാലിറ്റി ആക്റ്റിൽ (1994-ലെ 20) നിർവ്വചിച്ച പ്രകാരമുള്ള ഒരു മുനിസിപ്പാലിറ്റി എന്നോ അർത്ഥമാ കുന്നു;
- (10) "പ്രധാന നെല്ലുല്പാദന പ്രദേശങ്ങൾ" എന്നാൽ 3-ാം വകുപ്പിൽ പരാമർശിക്കുന്ന നെല്ലുല്പാദന പ്രദേ ശങ്ങൾ എന്നർത്ഥമാകുന്നു;
- (11) "നെൽവയൽ" എന്നതിൽ സംസ്ഥാനത്തെ തീര ദേശത്തോ, മദ്ധ്യമേഖലയിലോ, മലയോരത്തോ സ്ഥിതി ചെയ്യുന്നതും വർഷത്തിൽ ഒരു പ്രാവശ്യമെങ്കിലും കൃഷി ചെയ്യാതെ തരിശ്ശിട്ടിരിക്കുന്നതും ആയ എല്ലാ ത്തരം നിലവും അതിന്റെ അനുബന്ധ നിർമ്മിതികളായ ജലസേചന-ജലനിർഗ്ഗമന ചാലുകളും, കുളങ്ങളും, തടാ കങ്ങളും, കൈത്തോടുകളും, കിണറുകളും ഉൾപ്പെടു ന്നതാകുന്നു;
- (12) "പാടശേഖരസമിതി" എന്നാൽ നെല്ലിന്റെയും അനുബന്ധ വിളകളുടെയും കൃഷി പ്രോത്സാഹിപ്പി ക്കുക എന്ന ഉദ്ദേശലക്ഷ്യത്തോടുകൂടി, തത്സമയം പ്രാബല്യത്തിലുള്ള ഏതെങ്കിലും നിയമപ്രകാരം രജിസ്റ്റർ ചെയ്തിട്ടുള്ള ഒരു കർഷക സംഘടന എന്നർത്ഥമാ കുന്നു;
- (13) "രൂപാന്തരപ്പെടുത്തൽ" എന്നാൽ ഈ ആക്റ്റിൽ നിർവചിച്ച പ്രകാരമുള്ള നെൽവയലോ ചതുപ്പു നിലമോ ഏതെങ്കിലും പ്രവർത്തിയോ തുടർപ്രവർത്തികളോമൂലം, സ്ഥിരമായും സാധാരണ മാർഗ്ഗങ്ങളിലൂടെ പൂർവ്വസ്ഥി തിയിൽ ആക്കാൻ സാദ്ധ്യമല്ലാത്തതുമായ വിധത്തിൽ രൂപാന്തരപ്പെടുത്തുക എന്നർത്ഥമാകുന്നു;
- (14) "സംസ്ഥാനം" എന്നാൽ കേരള സംസ്ഥാനം എന്നർത്ഥമാകുന്നു;
- (15) "നീർത്തടങ്ങൾ" എന്നാൽ മണ്ണ് ജലപൂരിതമാ ക്കിക്കൊണ്ട് കരപ്രദേശത്തിനും ജലാശയങ്ങൾക്കും ഇട യിൽ സ്ഥിതിചെയ്യുന്നതും, ജലനിരപ്പ് സാധാരണഗതി യിൽ ഉപരിതലം വരെയോ അതിനോടടുത്തോ ആയി രിക്കുകയോ ആഴം കുറഞ്ഞ ജലത്താൽ മൂടിക്കിടക്കു കയോ അഥവാ മന്ദഗതിയിൽ ചലിക്കുകയോ കെട്ടിക്കി ടക്കുകയോ ചെയ്യുന്ന ജലത്തിന്റെ സാന്നിദ്ധ്യം കൊണ്ട് സവിശേഷമാകുകയോ ചെയ്യുന്ന സ്ഥലം എന്നർത്ഥമാ കുന്നതും അതിൽ കായലുകൾ, അഴിമുഖങ്ങൾ, ചേറ്റു പ്രദേശങ്ങൾ, ശുദ്ധജല തടാകങ്ങൾ കടലോരക്കായലു

കൾ, കണ്ടൽക്കാടുകൾ, ചതുപ്പുനിലങ്ങൾ ഓരുള്ള ചതുപ്പു നിലങ്ങൾ, ചതുപ്പിലെ കാടുകൾ എന്നിവ ഉൾപ്പെ ടുന്നതും, നെൽവയലുകളും നദികളും ഉൾപ്പെടാത്തതു മാകുന്നു.

പ്രമുഖ നെല്ലുൽപ്പാദന പ്രദേശങ്ങൾ –

ഈ ആക്റ്റിന്റെ പ്രാരംഭ തീയതിയിലും അന്നുമു തൽക്കും, സംസ്ഥാനത്തെ വ്യത്യസ്ത കാർഷിക-പാരി സ്ഥിതിക മേഖലകളിൽ സ്ഥിതിചെയ്യുന്ന, താഴെപറയുന്ന നെൽവയലുകൾ പ്രമുഖ നെല്ലുൽപ്പാദന പ്രദേശങ്ങൽ എന്നറിയപ്പെടുന്നതാണ്, അതായത് –

- (എ) വയനാട് ജില്ലയിലെ മാനന്തവാട്, സുൽത്താൻബത്തേരി താലൂക്കുകളിൽ സ്ഥിതിചെയ്യുന്ന ആതി അഥവാ കോരവക്കണ്ടം വയലുകൾ;
- (ബി) കണ്ണൂർ ജില്ലയിലെ കണ്ണൂർ, തലശ്ശേരി തളിപ്പ റമ്പ് എന്നീ താലൂക്കുകളിൽ സ്ഥിതിചെയ്യുന്ന കൈപ്പാട് വയലുകൾ -
- (സി) ആലപ്പുഴ ജില്ലയിലെ ചേർത്തല താലൂക്കിലും അമ്പലപ്പുഴ താലൂക്കിന്റെ ചില ഭാഗങ്ങളിലും സ്ഥിതി ചെയ്യുന്ന കരപ്പുറം പാടങ്ങൾ;
- (ഡി) കാസർഗോഡ് ജില്ലയിലെ കാസർഗോഡ്, ഹോസ്ദുർഗ്ഗ് എന്നീ താലൂക്കുകളിൽ സ്ഥിതിചെയ്യുന്ന കൊളാക്കായി പാടങ്ങൾ;
- (ഇ) തൃശൂർ ജില്ലയിലെ മുകുന്ദപുരം, തൃശൂർ, ചാവ ക്കാട് തലപ്പിള്ളി എന്നീ താലൂക്കുകളിലും മലപ്പുറം ജില്ല യിലെ പൊന്നാനി താലൂക്കിലും സ്ഥിതിചെയ്യുന്ന കോൾനിലങ്ങൾ;
- (എഫ്) ആലപ്പുഴ ജില്ലയിലെ കുട്ടനാട് താലൂക്കിലും അമ്പലപ്പുഴ, മാവേലിക്കര, കാർത്തികപ്പള്ളി താലൂക്കു കളിലെ ചില ഭാഗങ്ങളിലും പത്തനംതിട്ട ജില്ലയിലെ തിരു വല്ല താലൂക്കിന്റെ ചില ഭാഗങ്ങളിലും കോട്ടയം ജില്ല യിലെ വൈക്കാ, കോട്ടയം താലൂക്കുകളിലെ ചില ഭാഗ ങ്ങളിലും സ്ഥിതിചെയ്യുന്ന കുട്ടനാടൻ പാടങ്ങൾ;
- (ജി) മലപ്പുറം ജില്ലയിലെ ഏറനാട് താലൂക്കിൽ സ്ഥിതിചെയ്യുന്ന പള്ളിയൽ പാടങ്ങൾ;
- (എച്ച്) എറണാകുളം ജില്ലയിലെ കൊച്ചി, കണയ ന്നൂർ, പറവൂർ, തൃശൂർ ജില്ലയിലെ കൊടുങ്ങല്ലൂർ എന്നീ താലൂക്കുകളിൽ സ്ഥിതി ചെയ്യുന്ന പൊക്കാളി നിലങ്ങൾ;

(ഐ) പാലക്കാട് ജില്ലയിലെ മുഴുവൻ നെൽവയലു കളും;

- (ജെ) സംസ്ഥാനത്തെ മദ്ധ്യമേഖലാ പ്രദേശത്തെ കുന്നുകളുടെ ഇടയ്ക്കുള്ള കണ്ടങ്ങളും ഇരുപ്പൂനില ങ്ങളും;
- (കെ) ഏതെങ്കിലും വൻകിട അല്ലെങ്കിൽ ചെറുകിട ജലസേചന പദ്ധതിയുടെ ആയക്കട്ട് പ്രദേശത്ത് സ്ഥിതി ചെയ്യുന്ന നെൽവയലുകൾ;
- (എൽ) സർക്കാർ, കാലാകാലങ്ങളിൽ, നിർണ്ണയിക്ക പ്പെടുന്ന പ്രകാരം വിജ്ഞാപനം ചെയ്യുന്ന മറ്റേതെങ്കിലും നെൽപ്പാടം;

(തുടരും)